



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

1998 අංක 43 දරන ලංකා සභා
(සංස්ථාගත කිරීමේ) පනත

[සහතිකය සටහන් කළේ 1998 අගෝස්තු මස 06 වන දින]

ආණ්ඩුවේ නියමය පරිදි මුද්‍රණය කරන ලදී.

1998 අගෝස්තු මස 06 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 1, රජයේ ප්‍රකාශන කාර්යාංශයෙන් මිලදී ලබාගත හැකිය.

මිල : රු. 8.75 යි.

තැපැල් ගාස්තුව : රු. 2.50 යි.

**1998 අංක 43 දරන ලංකා සභා
(සංස්ථාගත කිරීමේ) පනත**

[සහතිකය සටහන් කළේ 1998 අගෝස්තු මස 06 වන දින.]

එල්.ඩී.-ඕ. 20/96.

ලංකා සභාව පරිපාලනය කිරීම සහ විධිමත් කිරීම සඳහා ද සෑම දියෝකිසියකම රදගුරුතුමා සංස්ථාගත කිරීම සඳහා ද ලංකා සභාවේ භාරකරුවන් සංස්ථාගත කිරීම සඳහා ද එංගලන්ත සභා ආඥාපනත, බිස්කුපාලික සභා ආඥාපනත සහ 1972 අංක 6 දරන ලංකා සභා පනත ඉවත් කිරීම සඳහා සහ ඊට සම්බන්ධ හෝ ආනුෂංගික කරුණු සඳහා ද විධිවිධාන සැලැස්වීම පිණිස වූ පනතකි.

එංගලන්ත සභාවේ ආගමික දේපළ සහ කටයුතු සුදුසු යයි සහ අවශ්‍ය යයි තමන් අදහස් කරන ආකාරයට කළමනාකරණය කිරීම සඳහා කටයුතු පිළියෙල කිරීමට එංගලන්ත සභාවේ රදගුරුතුමාට, පැරිදි පක්ෂයට සහ ගිහියන්ට හැකි වන පරිදි වූ විධිවිධාන කලින් කල සංශෝධිත පරිදි වූ 1885 අංක 6 දරන එංගලන්ත සභා ආඥාපනතින් සලස්වා ඇති හෙයින් ද,

සුරැකිකාව.

ලංකා සභාවේ සංයුතිය සම්බන්ධයෙන් විධිවිධාන 1972 අංක 6 දරන ලංකා සභා පනතින් සලස්වන ලදුව ලංකා සභාව ලංකාවේ (කවර නමකින් හඳුන්වනු ලැබුව ද) එංගලන්ත සභාව සමග අනන්‍යතාවක් ඇති කිරීම සඳහා සහ රදගුරුතුමන් දෙතමක් සහ දියෝකිසි දෙකක් සහිතව ලංකා සභාවට නෛතික විලංගුභාවය ප්‍රදානය කිරීම සඳහා සහ එකී ලංකා සභාවට තමන්ගේම කටයුතු විධිමත් කර ගැනීම සඳහා යට කී පනතින් විධිවිධාන සලස්වා ඇති හෙයින් ද,

එකී එංගලන්ත සභා ආඥාපනත, බිස්කුපාලික සභා ආඥාපනත සහ 1972 අංක 6 දරන ලංකා සභා පනත ඉවත් කොට ලංකා සභාවට ස්වකීය කටයුතු විධිමත් කර ගැනීමට හැකි වන පරිදි වෙනත් විධිවිධාන සැලැස්වීම සුදුසු බව කාලයාගේ ඇවෑමෙන් පැහැදිලි වී ඇති හෙයින් ද,

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :—

1. මේ පනත 1998 අංක 43 දරන ලංකා සභා (සංස්ථාගත කිරීමේ) පනත යනුවෙන් හඳුන්වනු ලැබේ.

ලුහුඹුනාමය.

2. (1) මේ සභාව පහත දැක්වෙන පරිදි සංයුක්ත විය යුතු ය :—

ලංකා සභාවේ සංයුතිය.

(අ) කොළඹ දියෝකිසිය සහ කොළඹ රදගුරුතුමා ;

(ආ) කුරුණෑගල දිශෝකිසිය සහ කුරුණෑගල රදගුරුතුමා ;
සහ

(ඇ) ලංකා සභාවේ ව්‍යවස්ථාවේ විධිවිධානවලට අනුකූලව
කලින් කල ඇති කරනු ලැබිය හැකි වෙනත් දිශෝකිසි
සහ ඒ දිශෝකිසිවලට පත් කරනු ලබන රදගුරුතුමන්ලා.

(2) ලංකා සභාවේ ව්‍යවස්ථාවේ විධිවිධාන යටතේ අලුත්
දිශෝකිසියක් ඇති කරනු ලැබූ විට ඒ දිශෝකිසියට අයත් ප්‍රදේශයේ
මායිම් නිරූපණය කොට දක්වා ඒ දිශෝකිසිය නිශ්චිතව විශ්‍රහ
කළ යුතු අතර ඒ අලුත් දිශෝකිසිය ඇති කිරීමෙන් පසු ලින් මාස
තුනක් තුළ දී ඒ බව ගැසට් පත්‍රයේ සහ සිංහල, දෙමළ හා
ඉංග්‍රීසි යන එක් එක් භාෂාවෙන් පළ කරනු ලබන දිනපතා
ප්‍රවෘත්ති පත්‍රයක පළ කරනු ලැබිය යුතු ය.

ලංකා සභාව
ලංකාවේ එංගලන්ත
සභාවේ
පැවතියාමක් ලෙස
සහ එංගලන්ත
සභාව සමග
අනන්‍ය සභාවක්
ලෙස සැලකිය යුතු
බව ආදිය.

3. මේ පනත යටතේ සංස්ථාපනය කරනු ලබන ලංකා
සභාව, 1972 අංක 6 දරන ලංකා සභා පනත යටතේ සංස්ථාපනය
කරනු ලැබූ ලංකා සභාව දිගටම පැවත යාමක් ලෙසත්, ඇතැම්
විට—

(අ) එංගලන්තයේ සහ අයර්ලන්තයේ ඒකාබද්ධ සභාව ;

(ආ) ලංකාද්වීපයේ සභාව ;

(ඇ) කොළඹ දිශෝකිසියේ සහ කුරුණෑගල දිශෝකිසියේ
එංගලන්ත සභාව ;

(ඈ) ඉන්දියා, බුරුම සහ ලංකා හෝ ඉන්දියා, පකිස්තාන්,
බුරුම සහ ලංකා සභා ප්‍රාදේශීය සභාවට අයත් කොළඹ
දිශෝකිසිය ; හෝ

(ඉ) ඉන්දියා, බුරුම සහ ලංකා හෝ ඉන්දියා, පකිස්තාන්,
බුරුම සහ ලංකා සභා ප්‍රාදේශීය සභාවට අයත්
කුරුණෑගල දිශෝකිසිය

යන නම්වලින් ඇතැම් විට හඳුන්වනු ලබන සහ සඳහන්
කරනු ලබන එංගලන්ත සභාව සමග අනන්‍ය වූ සභාවක් ලෙසත්,
මේ පනතේ විධිවිධානවලට යටත්ව සියලු කාරණා සහ කාර්ය
සඳහා සලකනු ලැබිය යුතු අතර, ලංකා සභාව යන යෙදුමෙන්
හඳුන්වනු ලබන සහ ඉහත (අ) සිට (ඉ) දක්වා වූ ඡේදවල
සඳහන් යෙදුම් කිසිවකින් හඳුන්වනු ලබන සභාව සතුව ඇති
සියලු දේපළ, අයිතිවාසිකම් සහ වරප්‍රසාද සහ ඒ සභාව වෙත
පත්වා ඇති සියලු කාර්ය සහ වගකීම් මේ පනත යටතේ

සංස්ථාපනය කරනු ලැබූ එකී සභාව වෙත පැවරෙන්නේ ය. තවද ඉහත (අ) සිට (ඉ) ඡේදවල සඳහන් යෙදුම සහ එකී ලංකා සභාවට සහ ලංකාවේ එංගලන්ත සභාවට අදාළව සියලු ප්‍රඥප්තිවල, රීතිවල, නියෝගවල, ඔප්පුවල, ගිවිසුම්වල සහ කවර වුවද නමකින් හෝ විස්තරයකින්, හැඳින්වෙන වෙනත් සියලු ලේඛනවල මෙතෙක් කල් පාවිච්චි කරන ලද වෙනත් සියලු යෙදුම්, මේ පනත යටතේ සංස්ථාපිත ලංකා සභාව සම්බන්ධයෙන් වූ යෙදුම ලෙස මින් මතු සලකනු ලැබිය යුතු ය.

4. (1) මහා සභාව පැවැත්වීම සඳහා ලංකා සභාවට බලය ඇත්තේ ය.

මහා සභා
පැවැත්වීමේ බලය.

(2) එවැනි මහා සභා පැවැත්විය යුතු ආකාරය සහ ඒවා පවත්වන වේලාවන් ද එහිදී ක්‍රියාත්මක කළ යුතු බලතල ද ලංකා සභාවේ ව්‍යවස්ථාවෙහි නිශ්චය කොට දැක්වෙන පරිදි වන්නේ ය.

5. දියෝකිසි ව්‍යවස්ථාවෙහි, නිශ්චය කොට දැක්වෙන ආකාරයෙන් හා වේලාවන් හි දී ස්වකීය ධර්මානුකූල සහ පරිපාලන කටයුතු ක්‍රමවත් කර ගැනීමේ හා කළමනාකරණය කිරීමේ කාර්යය සඳහා දියෝකිසි මන්ත්‍රණ සභා, දියෝකිසි සිනොඩ් සභා සහ දියෝකිසි සභා පැවැත්වීම සඳහා සහ එසේ නිශ්චය කොට දැක්වෙන බලතල ක්‍රියාත්මක කිරීමට, ලංකා සභාවේ දියෝකිසියකට බලය ඇත්තේ ය.

දියෝකිසි සභා
පැවැත්වීම.

6. (1) දියෝකිසියක සෑම රදගුරුතුමකුම ඒ දියෝකිසියේ රදගුරුතුමාගේ නාමයෙන් අඛණ්ඩ පැවැත්මක් ද කවර වූ හෝ ආකාරයක වංචල හෝ නිශ්චල දේපළ අත්කර ගැනීමේ, මිල දී ගැනීමේ, ලබා ගැනීමේ, දැරීමේ, බද්දට ගැනීමේ හෝ එලපුයෝජන භුක්ති විඳීමේ පූර්ණ බලය හා හැකියාව ද තත් කාර්යය සඳහා ලංකා සභා ව්‍යවස්ථාවේ කලින් කල ඇති කරනු ලැබිය හැකි විධිවිධානවලට යටත්ව ඒවා විකිණීමේ, උකස් කිරීමේ, කුලියට දීමේ, බද්දට දීමේ, හුවමාරු කිරීමේ සහ වෙනත් යම් ආකාරයකින් බැහැර කිරීමේ හෝ ඒ පිළිබඳ ක්‍රියාකිරීමේ බලය හා අධිකාරය ද ඇත්තා වූ සංස්ථාවක් වන්නේ ය. තවද සංස්ථාව විසින් ඒ සංස්ථා නාමයෙන් නඩු පැවරීම ද එයට විරුද්ධව නඩු පවරනු ලැබීම ද කළ හැක්කේ ය.

දියෝකිසියක
රදගුරු පදවිය
සංස්ථාවක් විය
යුතු වන බව.

(2) මහා බ්‍රිතාන්‍යයේ සහ උතුරු අයර්ලන්තයේ උත්තරීතර මුද්‍රාව යටතේ රාජකීය අධිකාර පත්‍රයක් මගින් පත් කරනු ලැබුවා වූ හෝ ඉන්දියා, පකිස්ථාන්, බ්‍රිතාන්‍ය සහ ලංකා සභාවේ වෙනත් යම් ප්‍රඥප්තියක් හෝ ව්‍යවස්ථාව හෝ ආගමික පිළිවෙත් සහ රීති යටතේ ඇතුළත් කරගනු ලැබුවා වූ යම් දියෝකිසියක රදගුරුතුමකු සහ ඔහුගේ අනුප්‍රාප්තිකයන් වෙත යම් ඔප්පුවක් හෝ සාධන පත්‍රයක් ප්‍රකාර හෝ අන්‍යාකාරයකින් හෝ පැවරී තිබෙන්නා වූ, වර්තමානයේ පැවරෙන්නා වූ හෝ මතු පවරනු ලබන්නා වූ සියලු වංචල හෝ නිශ්චල දේපල, ඒවා කෙරෙහි බලපවත්නා යම් භාර හෝ කොන්දේසිවලට යටත්ව, ඒ දියෝකිසියේ තත් කාලයේ ධුරය දරන රදගුරුතුමා වෙත සහ ඒ රදගුරු ධුරයේ අනුප්‍රාප්තිකයන් වෙත පැවරී සතු වන්නේ ය.

සංස්ථාගත
භාරකරුවෝ.

7. (1) ලංකා සභාවේ ව්‍යවස්ථාවේ විධිවිධානවලට අනුකූලව ලංකා සභාවේ දියෝකිසි සභා විසින් පත් කරනු ලැබිය හැකි සාමාජිකයන් සංඛ්‍යාවකින් සමන්විත වන්නා වූ “ලංකා සභාවේ සංස්ථාගත භාරකරුවෝ” යන නාමයෙන් හා අභිධානයෙන් යුතු සංස්ථාවක් පිහිටුවනු ලැබිය යුතු අතර, එම සංස්ථාවට අවිච්ඡින්න පැවැත්මක් හා පොදු මුද්‍රාවක් තිබිය යුතු ය. තවද එහි සංස්ථාගත නාමයෙන් සංස්ථාව විසින් සහ ඊට විරුද්ධව තවු පවරනු ලැබිය හැකි ය.

(2) (1) වන උප වගන්තිය යටතේ පිහිටුවනු ලබන සංස්ථාවට, යම් වංචල හෝ නිශ්චල දේපළ අත්කර ගැනීමේ, මිල දී ගැනීමේ, පිළිගැනීමේ, ලබා ගැනීමේ, දැරීමේ, බද්දට ගැනීමේ, හෝ පල ප්‍රයෝජන භුක්ති විඳීමේ ද ඒ දේපළ විකිණීමේ, උකස් කිරීමේ, අත්සතු කිරීමේ, කුලියට දීමේ, බද්දට දීමේ, හුවමාරු කිරීමේ හෝ අන්‍යාකාරයකින් ඒවා බැහැර කිරීමේ හෝ ඒ පිළිබඳව කවරාකාර වූ අත්දැමින් ක්‍රියාකිරීමේද බලය හා අධිකාරය ඇති අතර, ඊට ලංකා සභාවේ යම් අරමුදලක භාරකරුවන් ලෙස කටයුතු කිරීමට හා ඒ වෙනුවෙන් මුදල් ණයට ගැනීමට නිසි බලය ඇත්තේ ය.

8. ලංකා සභාවෙහි ව්‍යවස්ථාවේ විධිවිධාන ලංකා සභාවේ සියලු දියෝකිසි විෂයයෙහි අනුගමන විය යුතු අතර, ලංකා සභා ව්‍යවස්ථාවේ විධිවිධාන සහ ලංකා සභාවේ යම් දියෝකිසියක ව්‍යවස්ථාවේ විධිවිධාන අතර යම් අනනුකූලතාවක් ඇති වුවහොත්, ලංකා සභාවේ ව්‍යවස්ථාවෙහි විධිවිධාන බලපැවැත්විය යුතුය.

ලංකා සභාවේ
ව්‍යවස්ථාවෙහි
අනුගමන බලපැවැත්
ඇති බව.

9. (1) මේ පනත ක්‍රියාත්මක වීම ආරම්භ වන දිනයේ දී පවත්නා පරිදි වූ කොළඹ දියෝකිසියේ ප්‍රදේශ සීමා සහ කුරුණෑගල දියෝකිසියේ ප්‍රදේශ සීමා, දියෝකිසි දෙකෙහි ප්‍රදේශ සීමා ලෙස තවදුරටත් පැවැතිය යුතු ය.

දියෝකිසියක
ප්‍රදේශ සීමා වෙනස්
කිරීම.

(2) කොළඹ දියෝකිසියේ ප්‍රදේශ සීමා සහ කුරුණෑගල දියෝකිසියේ ප්‍රදේශ සීමා ලංකා සභාවේ ව්‍යවස්ථාවෙහි ගෙනහැර දැක්වෙන ආකාරයට වෙනස් කරනු ලැබිය හැකි අතර, ඒ දියෝකිසිවල තව ප්‍රදේශ සීමාවන්, ඒ ඒ දියෝකිසිය සංයුක්ත වන ප්‍රදේශයේ මායිම් හා ඉම් සලකුණු සඳහන් කිරීමෙන් නිශ්චිතව නියම කරනු ලැබිය යුතුය. එම ප්‍රදේශ සීමා වෙනස් කිරීම සිදු කරනු ලැබූ ලිපි මාස තුනක් ඇතුළත එම වෙනස් කරනු ලැබූ පරිදි වූ මායිම් හා ඉම් සලකුණු ගැසට් පත්‍රයේ සහ සිංහල, දෙමළ සහ ඉංග්‍රීසි යන එක් එක් භාෂාවෙන් වූ ප්‍රවෘත්ති පත්‍රයක ද පළකරනු ලැබිය යුතු ය.

10. ලංකා සභාවේ ව්‍යවස්ථාව සම්පාදනය කොට සම්මත කරගනු ලබන තෙක්, ලංකා සභාව, ඉන්දියාව, පකිස්ථානය, බුරුමය හා ලංකාව පිළිබඳ ප්‍රාදේශීය ව්‍යවස්ථාවෙන් ආගමික පිළිවෙත් වලින් සහ රීති වලින් තවදුරටත් බැඳී සිටින්නේය.

කලාපයට අදාළ
ව්‍යවස්ථාව
ආගමික පිළිවෙත්
හා රීති බල
පවත්වන බව.

11. ලංකා සභාවේ (මෙහි මින් මතු “ව්‍යවස්ථා සම්පාදක මණ්ඩලය” යනුවෙන් සඳහන් කරනු ලබන) මහා සභාව පැවැත්වෙන දිනය, වේලාව හා ස්ථානය, කොළඹ රදගුරුතුමා සහ කුරුණෑගල රදගුරුතුමා විසින් නියම කිරීම සහ එම මහා සභාව කැඳවීම නීත්‍යානුකූල වන්නේය.

ප්‍රථම මහා සභාව
පැවැත්වීම.

12. (1) ව්‍යවස්ථා සම්පාදක මණ්ඩලය පහත සඳහන් තැනැත්තන්ගෙන් සමන්විත වන්නේය :—

ව්‍යවස්ථා සම්පාදක
මණ්ඩලය.

(අ) කොළඹ රදගුරුතුමා,

(ආ) කුරුණෑගල රදගුරුතුමා,

(ඇ) කොළඹ දියෝකිසියේ දියෝකිසි මන්ත්‍රණ සභාව විසින් තත් කාර්ය සඳහා තෝරා පත්කර ගනු ලබන පැවිදි පක්ෂයෙන් පස්දෙනෙකු සහ ගිහි තැනැත්තන් පස් දෙනෙකු වශයෙන් වූ කොළඹ දියෝකිසියේ නියෝජිතයන්,

(ඈ) කුරුණෑගල දියෝකිසියේ දියෝකිසි මන්ත්‍රණ සභාව විසින් තත් කාර්ය සඳහා තෝරා පත්කර ගනු ලබන පැවිදි පක්ෂයෙන් පස්දෙනෙකු සහ ගිහි තැනැත්තන් පස්දෙනෙකු වශයෙන් වූ කුරුණෑගල දියෝකිසියේ නියෝජිතයන්,

(ඉ) කොළඹ රදගුරුතුමා සහ කුරුණෑගල රදගුරුතුමා විසින් එක්ව, සාමාජිකයන් ලෙස ලංකා සභාවේ පැවිදි පක්ෂය සහ ගිහි තැනැත්තන් අතුරෙන් නම් කරනු ලබන සාමාජිකයන් දසදෙනෙක්.

(2) රදගුරුතුමන් දෙදෙනාගෙන් සංස්කාර කරනු ලැබීමෙන් වඩා ජ්‍යෙෂ්ඨ රදගුරුතුමා, ව්‍යවස්ථා සම්පාදක මණ්ඩලයේ සභාපති විය යුතු අතර, අනෙක් රදගුරුතුමා එහි උපසභාපති විය යුතු ය.

(3) සභාපතිවරයා ව්‍යවස්ථා සම්පාදක මණ්ඩලයේ සෑම රැස්වීමකම මූලසූත් දැරිය යුතු අතර, යම් රැස්වීමක් සඳහා සභාපතිවරයා පැමිණ නොමැති විට, උපසභාපතිවරයා මූලාසනය දැරිය යුතු ය.

(4) ව්‍යවස්ථා සම්පාදක මණ්ඩලයේ යම් රැස්වීමක දී තීරණය කිරීමට ඇති සියලු ප්‍රශ්න, මණ්ඩලය, තෝරා පත් කරනු ලැබූ සහ නම් කරනු ලැබූ පැවිදි සාමාජිකයන්ගේ බහුතර ඡන්දයෙන් සහ මණ්ඩලය විසින් තෝරා පත් කරනු ලැබූ සහ නම් කරනු ලැබූ ගිහි සාමාජිකයන්ගේ බහුතර ඡන්දයෙන් සහ කොළඹ රදගුරුතුමාගේ සහ කුරුණෑගල රදගුරුතුමාගේ එකඟත්වය ඇතිව තීරණය කළ යුතු ය.

ව්‍යවස්ථා සම්පාදක
මණ්ඩලයේ කාර්ය.

13. (1) ව්‍යවස්ථා සම්පාදක මණ්ඩලය විසින් ලංකා සභාවේ ව්‍යවස්ථාව කෙටුම්පත් කර සම්මත කරගත යුතු ය. ඒ ව්‍යවස්ථාව, එම සභාවේ ප්‍රතිපත්ති ප්‍රකාශයකින් ද ප්‍රතිපත්ති ගැබ් වූ ආගමික පිළිවෙත් හා රීති වලින් ද සමන්විත විය යුතු අතර, ඒ ආගමික පිළිවෙත් හා රීති මගින්, ලංකා සභාවේ පැවිදි ධර්මානුගත පිළිවෙත් විධිමත් කිරීම සඳහා සහ එහි පොදු පරිපාලනයට අදාළ කාරණා සම්බන්ධයෙන් විධිවිධාන සැලසිය යුතු ය.

(2) ව්‍යවස්ථා සම්පාදක මණ්ඩලය විසින් (1) වන උප වගන්තිය යටතේ ස්වකීය කාර්යයන් ඉටු කිරීම පිණිස, අවශ්‍ය විය හැකි සැසිවාර සංඛ්‍යාවක් පැවැත්විය යුතු අතර, ලංකා සභාවේ ව්‍යවස්ථාව සම්මත කරගනු ලැබූ දින සිට සහ ඉන්පසුව ව්‍යවස්ථා සම්පාදක මණ්ඩලයේ ක්‍රියාකාරිත්වය නතර විය යුතු ය.

(3) ලංකා සභාවේ ව්‍යවස්ථාව සම්මත කරගනු ලැබූ පසුව, ඒ ව්‍යවස්ථාවේ විධිවිධාන සලස්වා ඇති ආකාරයෙන් සංශෝධනය කිරීම, පරිවර්තනය කිරීම හෝ ප්‍රතිශෝජනය කිරීම කළ හැකි ය.

14. මේ පනතෙහි පද සම්බන්ධය අනුව අනාර්ථයක් අවශ්‍ය වේ නම් මිස, “ලංකා සභාවේ ව්‍යවස්ථාව” යන්නෙන්, ව්‍යවස්ථා සම්පාදක මණ්ඩලය විසින් මේ පනතේ 13 වන වගන්තිය යටතේ, සම්මත කර ගන්නා ලද ව්‍යවස්ථාව අදහස් වේ.

අර්ථ නිරූපණය.

15. (1) (334 වන අධිකාරය වූ) එංගලන්ත සභා ආඥාපනත හා (335 වන අධිකාරය වූ) ලංකාද්වීපයේ එපිස්කෝපල් සභා ආඥාපනත සහ 1972 අංක 6 දරන ලංකා සභා පනත මෙයින් ඉවත් කරනු ලැබේ.

ඉවත් කිරීම සහ අත්හැරීම.

(2) (1) වන උපවගන්තියේ සඳහන් නීති ප්‍රඥප්ති ඉවත් කරනු ලැබුවද-

(අ) ලංකා සභා ආඥාපනතේ 9 වන වගන්තිය යටතේ පිහිටුවනු ලැබූ ලංකාවේ එංගලන්ත සභාවේ සංස්ථාගත කළ භාරකරුවන් යනුවෙන් හඳුන්වනු ලබන සහ සඳහන් කරනු ලබන සංස්ථාව, මේ පනතේ 7 වන වගන්තිය යටතේ පිහිටුවනු ලබන, ලංකා සභාවේ සංස්ථාගත කළ භාරකරුවන් යනුවෙන් හඳුන්වනු ලබන සහ සඳහන් කරනු ලබන සංස්ථාව සංස්ථාපිත කරනු ලබන තෙක් ක්‍රියාත්මකව පැවත යා යුතු අතර, භාරකරුවන් සංස්ථාගත කිරීමට අදාළ කොළඹ දිශෝක්ති සභාවේ ව්‍යවස්ථාවේ X වන පරිච්ඡේදයේ විධිවිධාන එකී සංස්ථාගත කිරීම සම්බන්ධයෙන් අදාළ විය යුතු ය.

(ආ) කවර හෝ අකාරයකින් අත්කර ගන්නා ලදුව සහ පැවරෙන ලදුව මේ පනත ක්‍රියාත්මක වීම ආරම්භ වන දිනයට පෙරාතුවම දිනයේ දී, පිළිවෙලින් කොළඹ රදගුරුතුමා සන්නකයේ සහ කුරුණෑගල රදගුරුතුමා සන්නකයේ පැවති වංචල සහ නිශ්චල යන දෙආකාරයේම දේපළ, තවදුරටත් පිළිවෙලින් කොළඹ රදගුරුතුමාගේ සහ කුරුණෑගල රදගුරුතුමාගේ දේපළ ලෙස පැවතිය යුතු ය.

(ඇ) කවර හෝ ආකාරයකින් අත් කරගනු ලැබ, ලංකාවේ එංගලන්ත සභාවේ සංස්ථාගත භාරකරුවන් සතු කර සන්නකයෙහි පවත්නා වංචල හා නිශ්චල යන දෙයාකාරයෙන්ම දේපළ ලංකා සභාවේ සංස්ථාගත භාරකරුවන් ස්ථාපනය කිරීමේ දිනයේ සිට බලපැවැත්වෙන පරිදි මේ පනතේ 7 වන වගන්තිය යටතේ පිහිටුවනු ලැබූ ලංකා සභාවේ සංස්ථාගත භාරකරුවන්ගේ දේපළ වශයෙන් සලකනු ලැබිය යුතු ය.

(ඈ) ඉවත් කරන ලද නීති ප්‍රඥප්තියක් යටතේ හෝ ඒ සියලු නීති ප්‍රඥප්ති යටතේ හෝ සාදන ලදුව මේ පනත ක්‍රියාත්මක වීම ආරම්භ වන දිනයට පෙරාතුවම දිනයේ දී ක්‍රියාත්මකව පැවති රිකි හා නියෝග, මේ පනතේ යම් විධිවිධානයකට හෝ මේ පනත යටතේ සාදනු ලබන රිකියකට හෝ අනනුකූල නොවන තාක් දුරට, තවදුරටත් වලංගුව පැවතිය යුතු ය.

(3) මේ පනත ක්‍රියාත්මක වීම ආරම්භ වන දිනයට පෙරාතුවම දිනයේ දී බලාත්මකව පැවති, කොළඹ දිශෝකිසියේ ව්‍යවස්ථාව සහ කුරුණෑගල දිශෝකිසියේ ව්‍යවස්ථාව පිළිවෙලින් කොළඹ දිශෝකිසියේ ව්‍යවස්ථාව සහ කුරුණෑගල දිශෝකිසියේ ව්‍යවස්ථාව ලෙස තවදුරටත් පැවතිය යුතු අතර, එකී ව්‍යවස්ථාව යටතේ යථා පරිදි කරන ලද සියලු ක්‍රියා සහ එළඹෙන ලද සියලු තීරණ තවදුරටත් බලපැවැත්විය යුතු ය. තවද ඒ ව්‍යවස්ථාව, ඒ ඒ ව්‍යවස්ථාවෙහි තත් කාර්ය සඳහා විධිවිධාන සලසා ඇති පරිදි සංශෝධනය කළ හැකි ය. එහෙත් ඒවා සංශෝධනය කිරීම, දිශෝකිසියක ව්‍යවස්ථාව සංශෝධනය කිරීම හා සම්බන්ධව ලංකා සභා ව්‍යවස්ථාවේ අත්කරගත විය හැකි කවර හෝ විධිවිධානයකට යටත්ව විය යුතු ය.

ජනරජයේ සහ
අන්‍යයන්ගේ
අයිතිවාසිකම්
ආරක්ෂා කිරීම.

16. මේ පනතේ සඳහන් තැනැත්තන්ගේ හා ඔවුන් මගින්, ඔවුන් වෙතින් හෝ ඔවුන් යටතේ හිමිකම් පාත්‍රවුන්ගේ අයිතිවාසිකම්වලට හැර, ශ්‍රී ලංකා ජනරජයේ හෝ යම් රාජ්‍ය හෝ සංස්ථාගත මණ්ඩලයක හෝ වෙනත් යම් තැනැත්තකුගේ අයිතිවාසිකම්වලට මේ පනතේ ඇතුළත් කිසිවකින් හානියක් හෝ බලපෑමක් හෝ නොවිය යුතු ය.

අනනුකූලතාවක්
ඇති වූ විට සිංහල
භාෂා පාඨය බල
පැවැත්විය යුතු
බව.

17. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට සිංහල භාෂා පාඨය බලපැවැත්විය යුතු ය.

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි.
(විදේශීය) රු. 1,160 කි. අංක 32, ප්‍රාන්ත්වර්ෂික මන්දිරය, ලෝවස් පාර, කොළඹ 01, රජයේ ප්‍රකාශන
කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා
පසුව එළඹෙන එක් එක් වර්ෂය සඳහා ඒවා ලබාගත හැකිය.